

ਮਾਪਿਆਂ ਲਈ ਸਵਾਲ ਅਤੇ ਜਵਾਬ

OSSLT

1. OSSLT ਲਈ ਕੀ ਕੀ ਟੈਸਟ ਕੀਤਾ ਜਾਂਦਾ ਹੈ?

OSSLT ਵਿਦਿਆਰਥੀਆਂ ਦੀ ਸਾਖਰਤਾ ਦੀ ਉਸ ਕੁਸ਼ਲਤਾ ਦੀ ਪੱਧਰ ਦਾ ਮੁਲਾਂਕਣ ਕਰਦਾ ਹੈ, ਜਿਸ ਤੱਕ *ਓਨਟਾਰੀਓ ਪਾਠਕ੍ਰਮ (The Ontario Curriculum)* ਅਨੁਸਾਰ ਉਨ੍ਹਾਂ ਨੂੰ ਗਰੇਡ 9 ਦੇ ਅਖੀਰ ਤੱਕ ਹਾਸਲ ਕਰ ਲੈਣਾ ਚਾਹੀਦਾ ਸੀ।

2. OSSLT ਉਨ੍ਹਾਂ ਟੈਸਟਾਂ ਤੋਂ ਕਿਸ ਤਰ੍ਹਾਂ ਫਰਕ ਹੈ, ਜਿਹੜਾ ਮੇਰਾ ਬੱਚਾ ਕਲਾਸ ਵਿੱਚ ਪਹਿਲਾਂ ਤੋਂ ਹੀ ਲਿਖਦਾ ਹੈ?

ਕਲਾਸ ਰੂਮ ਟੈਸਟਾਂ ਅਤੇ EQAO ਟੈਸਟਾਂ ਦੇ ਵੱਖ ਵੱਖ ਟੀਚੇ ਹਨ ਅਤੇ ਉਹ ਵੱਖ ਵੱਖ ਤਰ੍ਹਾਂ ਦੀ ਜਾਣਕਾਰੀ ਉਪਲਬਧ ਕਰਦੇ ਹਨ।

ਕਲਾਸ ਰੂਮ ਟੈਸਟ

- ਇਹ ਮੁਲਾਂਕਣ ਕਰਦੇ ਹਨ ਕਿ ਵਿਦਿਆਰਥੀ ਨੇ ਸਕੂਲ ਦੇ ਇਕ ਵਿਸ਼ੇਸ਼ ਸਾਲ ਦੇ ਸਾਰੇ ਸਮੇਂ ਦੌਰਾਨ ਵਿਸ਼ੇਸ਼ ਜਾਣਕਾਰੀ ਕਿੰਨੀ ਚੰਗੀ ਤਰ੍ਹਾਂ ਪ੍ਰਾਪਤ ਕੀਤੀ ਹੈ;
- ਵਿਦਿਆਰਥੀਆਂ ਦੀ ਸਿੱਖਿਆ ਅਤੇ ਹਾਸਲ ਕੀਤੇ ਗਿਆਨ ਬਾਰੇ ਫੈਰਨ ਜਾਣਕਾਰੀ ਉਪਲਬਧ ਕਰਦੇ ਹਨ ਜਿਸ ਨੂੰ ਅਧਿਆਪਕ ਆਪਣੇ ਕਲਾਸ ਰੂਮ ਵਿੱਚ ਸਿੱਖਿਆ ਦੇਣ ਦੇ ਆਪਣੇ ਢੰਗ ਤਰੀਕਿਆਂ ਵਿੱਚ ਤਬਦੀਲੀ ਕਰਨ ਲਈ ਇਸਤੇਮਾਲ ਕਰ ਸਕਦੇ ਹਨ;
- ਅਧਿਆਪਕ ਆਪਣੇ ਆਪ ਤਿਆਰ ਕਰਕੇ ਵਿਦਿਆਰਥੀਆਂ ਨੂੰ ਦੇਣ ਦਾ ਪ੍ਰਬੰਧ ਕਰਦੇ ਹਨ ਅਤੇ ਸੁਤੰਤਰ ਤੌਰ 'ਤੇ ਨੰਬਰ ਦੇਂਦੇ ਹਨ, ਇਸ ਕਾਰਨ ਇਸ ਅਮਲ ਵਿੱਚ ਅਧਿਆਪਕਾਂ ਦੀ ਵਿਦਿਆਰਥੀਆਂ ਬਾਰੇ ਨਿੱਜੀ ਜਾਣਕਾਰੀ ਦਾ ਪ੍ਰਭਾਵ ਗਰੇਡਿੰਗ ਸਮੇਂ ਸ਼ਾਮਲ ਹੋ ਸਕਦੇ ਹਨ ਅਤੇ
- ਅਜਿਹੇ ਨਤੀਜੇ ਉਪਲਬਧ ਕਰਦੇ ਹਨ, ਜਿਨ੍ਹਾਂ ਦਾ ਸਕੂਲ, ਬੋਰਡ ਜਾਂ ਸੂਬੇ ਦੇ ਨਤੀਜਿਆਂ ਨਾਲ ਮੁਕਾਬਲਾ ਨਾ ਕੀਤਾ ਜਾ ਸਕਦਾ ਹੋਵੇ।

EQAO ਅਸੈਸਮੈਂਟ

- ਸੂਬਾਈ ਮਾਪਦੰਡ ਅਨੁਸਾਰ, ਵਿਦਿਆਰਥੀਆਂ ਦੀ ਸਿੱਖਿਆ ਦੇ ਅਹਿਮ ਪੜਾਵਾਂ ਤੇ ਉਨ੍ਹਾਂ ਵੱਲੋਂ ਹਾਸਲ ਸਮੁੱਚੇ ਗਿਆਨ ਅਤੇ ਕੁਸ਼ਲਤਾਵਾਂ ਦਾ ਮੁਲਾਂਕਣ ਕਰਦੇ ਹਨ;
- ਵਿਦਿਆਰਥੀਆਂ ਦੀ ਸਿੱਖਿਆ ਅਤੇ ਪੜ੍ਹਾਈ ਬਾਰੇ ਸਾਲਾਨਾ ਜਾਣਕਾਰੀ ਉਪਲਬਧ ਕਰਦੇ ਹਨ, ਜਿਸ ਨੂੰ ਅਧਿਆਪਕ, ਸਕੂਲ, ਸਕੂਲ ਬੋਰਡ ਅਤੇ ਸੂਬਾ (ਪ੍ਰੋਵਿੰਸ), ਪ੍ਰਗਤੀ ਤੇ ਨਿਗਰਾਨੀ ਰੱਖਣ ਲਈ ਅਤੇ ਹੋਰ ਬਿਹਤਰ ਕਰਨ ਲਈ ਯੋਜਨਾ ਬਣਾਉਣ ਲਈ ਇਸਤੇਮਾਲ ਕਰ ਸਕਦੇ ਹਨ;
- ਓਨਟਾਰੀਓ ਦੇ ਅਧਿਆਪਕਾਂ ਵੱਲੋਂ ਤਿਆਰ ਅਤੇ ਪ੍ਰਬੰਧਿਤ ਕੀਤੇ ਜਾਂਦੇ ਹਨ;

- ਓਨਟਾਰੀਉ ਦੇ ਅਧਿਆਪਕਾਂ ਅਤੇ ਹੋਰ ਯੋਗਤਾ ਪ੍ਰਾਪਤ ਵਿਅਕਤੀਆਂ ਜਿਨ੍ਹਾਂ ਨੇ ਵਿਸ਼ੇਸ਼ ਸਿਖਲਾਈ ਪ੍ਰਾਪਤ ਕੀਤੀ ਹੁੰਦੀ ਹੈ, ਵੱਲੋਂ ਇਨ੍ਹਾਂ ਟੈਸਟਾਂ ਦੇ ਅੰਕ ਅਨੁਕੂਲਤਾ ਅਤੇ ਨਿਰਪੱਖਤਾ ਨਾਲ ਦਿੱਤੇ ਜਾਂਦੇ ਹਨ ਅਤੇ
- ਅਜਿਹੇ ਨਤੀਜੇ ਉਪਲਬਧ ਕਰਦੇ ਹਨ ਜਿਨ੍ਹਾਂ ਦਾ ਸਾਲ ਦਰ ਸਾਲ ਸਕੂਲ, ਬੋਰਡ ਅਤੇ ਸੂਬਾ ਪੱਧਰ ਤੇ ਮੁਕਾਬਲਾ ਕੀਤਾ ਜਾ ਸਕਦਾ ਹੈ।

3. ਕੀ OSSLT ਵਿੱਚ ਸਾਰੇ ਵਿਦਿਆਰਥੀਆਂ ਨੂੰ ਲਿਖਣਾ ਜ਼ਰੂਰੀ ਹੁੰਦਾ ਹੈ?

ਸੂਬਾਈ ਟੈਸਟ, ਓਨਟਾਰੀਉ ਦੇ ਸਰਕਾਰੀ ਸਿੱਖਿਆ ਪ੍ਰੋਗਰਾਮ ਦਾ ਹਿੱਸਾ ਹਨ, ਜਿਨ੍ਹਾਂ ਦੀ ਸਿੱਖਿਆ ਗੁਣਵੱਤਾ ਅਤੇ ਜਵਾਬਦੇਹੀ ਆਫਿਸ ਐਕਟ (The Education Quality and Accountability Office Act) ਵਿੱਚ ਰੂਪਰੇਖਾ ਦਿੱਤੀ ਗਈ ਹੈ। ਉਨ੍ਹਾਂ ਸਾਰੇ ਵਿਦਿਆਰਥੀਆਂ ਨੂੰ ਜੋ ਓਨਟਾਰੀਉ ਸੈਕੰਡਰੀ ਸਕੂਲ ਡਿਪਲੋਮਾ (Ontario Secondary School Diploma – OSSD) ਵੱਲ ਕੰਮ ਕਰ ਰਹੇ ਹਨ, ਨੂੰ OSSLT ਲੈਣਾ ਜ਼ਰੂਰੀ ਹੈ। OSSLT ਯੋਗਤਾ ਟੈਸਟ ਕਰਨ ਦਾ ਘੱਟੋ ਘੱਟ ਇਮਤਿਹਾਨ ਹੈ। OSSLT ਨੂੰ ਸਫਲਤਾ ਨਾਲ ਪੂਰਾ ਕਰਨਾ, OSSD ਦੀ ਪੜ੍ਹਾਈ ਲਿਖਾਈ ਦੀ ਸ਼ਰਤ ਪੂਰੀ ਕਰਨ ਲਈ ਮੁੱਖ ਤਰੀਕਾ ਹੈ।

4. ਸਿੱਖਿਆ ਦੀਆਂ ਵਿਸ਼ੇਸ਼ ਜ਼ਰੂਰਤਾਂ ਵਾਲੇ ਵਿਦਿਆਰਥੀਆਂ ਨੂੰ OSSLT ਲਈ ਕਿਸ ਤਰ੍ਹਾਂ ਸਹਾਇਤਾ ਦਿੱਤੀ ਜਾਂਦੀ ਹੈ?

ਸਿੱਖਿਆ ਦੀਆਂ ਵਿਸ਼ੇਸ਼ ਜ਼ਰੂਰਤਾਂ ਵਾਲੇ ਵਿਦਿਆਰਥੀ ਜੋ ਵਿਅਕਤੀਗਤ ਸਿੱਖਿਆ ਯੋਜਨਾ (Individual Education Plan – IEP) ਵਿੱਚ ਹਨ, ਉਨ੍ਹਾਂ ਨੂੰ OSSLT ਦੇ ਅਸੈਸਮੈਂਟ ਲਈ ਕੁਝ ਸਹੂਲਤਾਂ ਦੀ ਆਗਿਆ ਦਿੱਤੀਆਂ ਜਾਂਦੀਆਂ ਹਨ ਜੋ EQAO ਨੇ ਦਿੱਤੀ ਹੋਈ ਹੈ ਅਤੇ ਜੋ ਕਲਾਸ ਰੂਮ ਮੁਲਾਂਕਣਾਂ ਲਈ ਬਾਕਾਇਦਾ ਪ੍ਰੈਕਟਿਸ ਦੇ ਅਨੁਕੂਲ ਹਨ। ਹੋਰ ਵਧੀਕ ਜਾਣਕਾਰੀ ਲਈ ਤੁਸੀਂ EQAO ਦੇ *ਰਿਹਾਇਸ਼, ਵਿਸ਼ੇਸ਼ ਪ੍ਰਬੰਧ, ਮੁਲਤਵੀ ਅਤੇ ਛੋਟ ਲਈ ਗਾਈਡ (Guide for Accommodations, Special Provisions, Deferrals and Exemptions)* ਨੂੰ ਵੇਖ ਸਕਦੇ ਹੋ।

5. ਅੰਗਰੇਜ਼ੀ ਭਾਸ਼ਾ ਸਿੱਖ ਰਹੇ ਵਿਦਿਆਰਥੀਆਂ ਨੂੰ OSSLT ਲਈ ਕਿਸ ਤਰ੍ਹਾਂ ਸਹਾਇਤਾ ਮਿਲਦੀ ਹੈ?

ਅੰਗਰੇਜ਼ੀ ਭਾਸ਼ਾ ਸਿੱਖਣ ਵਾਲੇ ਵਿਦਿਆਰਥੀਆਂ ਲਈ OSSLT ਵਾਸਤੇ ਕੁਝ ਵਿਸ਼ੇਸ਼ ਧਾਰਾਵਾਂ ਦੀ ਆਗਿਆ ਮਿਲਦੀ ਹੈ ਜੋ ਕਲਾਸ ਰੂਮ ਮੁਲਾਂਕਣਾਂ ਲਈ ਬਾਕਾਇਦਾ ਪ੍ਰੈਕਟਿਸ ਦੇ ਅਨੁਕੂਲ ਹਨ। ਹੋਰ ਵਧੀਕ ਜਾਣਕਾਰੀ ਲਈ ਤੁਸੀਂ EQAO ਦੇ *ਰਿਹਾਇਸ਼, ਵਿਸ਼ੇਸ਼ ਪ੍ਰਬੰਧ, ਮੁਲਤਵੀ ਅਤੇ ਛੋਟ ਲਈ ਗਾਈਡ* ਨੂੰ ਵੇਖ ਸਕਦੇ ਹੋ।

6. ਕੀ ਕੋਈ ਛੋਟ ਦੇਣੀ ਜਾਂ ਰੋਕ ਲੈਣ ਦੀ ਆਗਿਆ ਹੈ?

ਉਨ੍ਹਾਂ ਵਿਦਿਆਰਥੀਆਂ ਨੂੰ ਜੋ ਓਨਟਾਰੀਉ ਸੈਕੰਡਰੀ ਸਕੂਲ ਡਿਪਲੋਮਾ ਵੱਲ ਕੰਮ ਕਰ ਰਹੇ ਹਨ, ਨੂੰ OSSLT ਲਿਖਣ ਤੋਂ ਛੋਟ ਨਹੀਂ ਦਿੱਤਾ ਜਾ ਸਕਦਾ। OSSLT ਯੋਗਤਾ ਟੈਸਟ ਕਰਨ ਦਾ ਘੱਟੋ ਘੱਟ ਇਮਤਿਹਾਨ ਹੈ ਅਤੇ ਗਰੈਜੂਏਸ਼ਨ ਲਈ ਸਾਖਰਤਾ ਦੀ ਸ਼ਰਤ ਪੂਰੀ ਕਰਨ ਦਾ ਮੁੱਖ ਸਾਧਨ ਹੈ। ਹੋਰ ਵਧੀਕ ਜਾਣਕਾਰੀ ਲਈ ਤੁਸੀਂ EQAO ਦੇ *ਰਿਹਾਇਸ਼, ਵਿਸ਼ੇਸ਼ ਪ੍ਰਬੰਧ, ਮੁਲਤਵੀ ਅਤੇ ਛੋਟ ਲਈ ਗਾਈਡ* ਨੂੰ ਵੇਖ ਸਕਦੇ ਹੋ।

ਕੁਝ ਮਾਮਲਿਆਂ ਵਿੱਚ, ਜਿਨ੍ਹਾਂ ਵਿਦਿਆਰਥੀਆਂ ਨੇ ਗ੍ਰੇਡ 9 ਦੀ ਪੱਧਰ ਦੀ ਲਿਖਣ ਅਤੇ ਪੜ੍ਹਨ ਦੀ ਯੋਗਤਾ ਹਾਸਲ ਨਹੀਂ ਕੀਤੀ, ਉਨ੍ਹਾਂ ਲਈ OSSLT ਟੈਸਟ ਦਾ ਲਿਖਣਾ ਅਗਲੇ ਸਾਲ ਤਕ ਮੁਲਤਵੀ ਕੀਤਾ ਜਾਣਾ ਸੰਭਵ ਹੈ।

7. OSSLT ਕਦੋਂ ਲਿਆ ਜਾਂਦਾ ਹੈ?

ਹਰ ਸਾਲ, ਓਨਟਾਰੀਉ ਦੇ ਸਾਰੇ ਵਿਦਿਆਰਥੀ ਇਕੋ ਤਾਰੀਖ ਤੇ OSSLT ਦਾ ਇਮਤਿਹਾਨ ਦਿੰਦੇ ਹਨ, ਜੋ ਆਮ ਤੌਰ ਤੇ ਮਾਰਚ ਦੇ ਅਖੀਰ ਜਾਂ ਅਪਰੈਲ ਦੇ ਸ਼ੁਰੂ ਵਿੱਚ ਹੁੰਦੀ ਹੈ। ਸਾਡੀ ਵੈੱਬ ਸਾਈਟ ਤੇ ਆਉਣ ਵਾਲੇ ਮੁਲਾਂਕਣ ਦੀ ਤਾਰੀਖ ਦੀ ਸੂਚੀ ਉਪਲਬਧ ਹੈ।

8. OSSLT ਕਿਸ ਤਰ੍ਹਾਂ ਕਰਵਾਇਆ ਜਾਂਦਾ ਹੈ?

OSSLT ਇਕੋ ਨਿਸ਼ਚਿਤ ਸਮੇਂ ਦੌਰਾਨ ਪੂਰੇ ਸੂਬੇ ਵਿੱਚ ਓਨਟਾਰੀਉ ਦੇ ਸਿੱਖਿਆ ਸ਼ਾਸਤਰੀਆਂ ਵੱਲੋਂ ਕਰਵਾਇਆ ਜਾਂਦਾ ਹੈ। ਵਿਦਿਆਰਥੀਆਂ ਨੂੰ ਦੋ ਟੈਸਟ ਕਿਤਾਬਚੇ ਵਿੱਚੋਂ ਹਰ ਇਕ ਨੂੰ ਲਿਖਣ ਲਈ 75 ਮਿੰਟ ਦਿੱਤੇ ਗਏ ਹਨ। ਅਸੈਸਮੈਂਟ ਦੇ ਉਦਾਹਰਣਾਂ ਬਾਰੇ ਕਿਤਾਬਚੇ ਸਾਡੀ ਵੈੱਬਸਾਈਟ ਤੇ ਉਪਲਬਧ ਹਨ।

EQAO, ਸੂਬਾਈ ਅਸੈਸਮੈਂਟ ਪ੍ਰੋਗਰਾਮ ਨੂੰ ਆਨਲਾਈਨ ਤੇ ਲਿਆਉਣ ਲਈ ਇਕ ਬਹੁ-ਵਰਸ਼ੀ ਪ੍ਰੋਜੈਕਟ ਦੇ ਵਿਚਕਾਰ ਹੈ।

9. ਜੇ ਮੇਰਾ ਬੱਚਾ OSSLT ਵਾਲੇ ਦਿਨ ਵਿੱਚ ਗੈਰਹਾਜ਼ਰ ਹੋਏ, ਤਾਂ ਕੀ ਹੋਏਗਾ?

ਜੇ ਤੁਹਾਡਾ ਬੱਚਾ OSSLT ਵਾਲੇ ਦਿਨ ਗੈਰ-ਹਾਜ਼ਰ ਹੋਇਆ, ਤਾਂ ਉਹ ਇਸ ਟੈਸਟ ਵਿੱਚ ਸ਼ਾਮਲ ਨਹੀਂ ਹੋ ਸਕੇਗਾ। ਇਸਦਾ ਮਤਲਬ ਹੈ ਕਿ ਤੁਹਾਡਾ ਬੱਚਾ ਸੂਕਲ ਦੇ ਉਸ ਸਾਲ ਗਰੈਜੂਏਸ਼ਨ ਦੀ ਸਾਖਰਤਾ ਦੀ ਜ਼ਰੂਰੀ ਸ਼ਰਤ ਪੂਰੀ ਨਹੀਂ ਕਰ ਸਕੇਗਾ, ਉਸ ਦੇ ਹੱਥੋਂ ਇਹ ਮੌਕਾ ਚਲਾ ਜਾਏਗਾ। OSSLT ਟੈਸਟ ਉਹ ਅਗਲੇ ਸਕੂਲ ਸਾਲ ਸ਼ੁਰੂ ਹੋਣ ਤੇ ਹੀ ਦੇ ਸਕੇਗਾ।

ਜਿਨ੍ਹਾਂ ਵਿਦਿਆਰਥੀਆਂ ਨੂੰ OSSLT ਵਿੱਚ ਸ਼ਾਮਲ ਹੋਣਾ ਚਾਹੀਦਾ ਹੈ, ਪਰ ਉਹ ਨਹੀਂ ਹੋਏ, ਨਤੀਜਿਆਂ ਦਾ ਐਲਾਨ ਕਰਨ ਸਮੇਂ ਉਨ੍ਹਾਂ ਦੇ ਨਾਮ ਵੀ ਸ਼ਾਮਲ ਹੁੰਦੇ ਹਨ। ਕਿਉਂਕਿ ਸਰਕਾਰੀ ਫੰਡ ਵਾਲਾ ਸਿੱਖਿਆ ਸਿਸਟਮ ਹਰ ਵਿਦਿਆਰਥੀ ਲਈ ਜਵਾਬਦੇਹ ਹੈ, ਇਸ ਲਈ EQAO ਨੂੰ ਹਰ ਵਿਦਿਆਰਥੀ ਬਾਰੇ ਰਿਪੋਰਟ ਦੇਣੀ ਹੁੰਦੀ ਹੈ। ਜੇ ਕਿਸੇ ਵਿਦਿਆਰਥੀ ਨੂੰ OSSLT ਲਿਖਣ ਦੀ ਉਮੀਦ ਕੀਤੀ ਜਾਂਦੀ ਹੈ ਪਰ ਉਹ ਅਸੈਸਮੈਂਟ ਨਹੀਂ ਲਿਖਦਾ, ਤਾਂ ਉਸ ਨੂੰ ਗੈਰਹਾਜ਼ਰ ਮੰਨਿਆ ਜਾਏਗਾ ਅਤੇ EQAO ਦੀ ਰਿਪੋਰਟਿੰਗ ਵਿੱਚ ਉਸਦਾ ਕੋਈ ਡੈਟਾ ਸ਼ਾਮਲ ਨਹੀਂ ਕੀਤਾ ਜਾਏਗਾ।

10. ਮੇਰੇ ਬੱਚੇ ਨੂੰ ਅਸੈਸਮੈਂਟ ਦੀ ਤਿਆਰੀ ਕਿਵੇਂ ਕਰਨੀ ਚਾਹੀਦੀ ਹੈ?

ਜਦ ਕਿ OSSLT 100% ਓਨਟਾਰੀਓ ਪਾਠਕ੍ਰਮ ਤੇ ਆਧਾਰਿਤ ਹੈ, ਕਿਸੇ ਵਿਸ਼ੇਸ਼ ਤਿਆਰੀ ਕਰਨ ਦੀ ਜ਼ਰੂਰਤ ਨਹੀਂ। ਅਸੈਸਮੈਂਟ ਦੇ ਫਾਰਮੈਟ ਅਤੇ ਜਿਸ ਤਰ੍ਹਾਂ ਦੇ ਸਵਾਲ ਪੁੱਛੇ ਜਾਣਗੇ, ਬਾਰੇ ਹੋਰ ਜਾਣਕਾਰੀ ਲੈਣ ਲਈ ਤੁਸੀਂ ਅਸੈਸਮੈਂਟ ਦੇ ਉਦਾਹਰਣਾਂ ਬਾਰੇ ਕਿਤਾਬਚੀਆਂ ਨੂੰ ਵੇਖ ਸਕਦੇ ਹੋ।

11. EQAO ਅਸੈਸਮੈਂਟ ਦੇ ਨੰਬਰ ਕਿਸ ਤਰ੍ਹਾਂ ਦਿੱਤੇ ਜਾਂਦੇ ਹਨ?

EQAO ਦੇ ਸਾਰੇ ਅਸੈਸਮੈਂਟ ਤੇ, ਮਲਟੀਪਲ-ਚੋਇਸ ਦੇ ਸਾਰੇ ਜਵਾਬਾਂ ਦੇ ਨੰਬਰ ਮਸ਼ੀਨ ਵੱਲੋਂ ਲਾਏ ਜਾਂਦੇ ਹਨ। OSSLT ਵਿੱਚ ਚੋਣ ਦੇ ਜਵਾਬਾਂ ਤੇ ਅੰਕ ਓਨਟਾਰੀਉ ਦੇ ਉਹਨਾਂ ਅਧਿਆਪਕਾਂ ਦੁਆਰਾ ਅਤੇ ਹੋਰ ਯੋਗਤਾ ਪ੍ਰਾਪਤ ਵਿਅਕਤੀਆਂ ਵੱਲੋਂ ਦਿੱਤੇ ਹੁੰਦੇ ਹਨ, ਜਿਨ੍ਹਾਂ ਨੇ ਵਿਸ਼ੇਸ਼ ਸਿਖਲਾਈ ਪ੍ਰਾਪਤ ਹੁੰਦੀ ਹੈ ਅਤੇ ਯੋਗਤਾ ਦਾ ਇਮਤਿਹਾਨ ਪਾਸ ਕੀਤਾ ਹੁੰਦਾ ਹੈ। ਇਹ ਵੀਡੀਓ ਕਿਸ ਤਰ੍ਹਾਂ EQAO ਟੈਸਟ ਬਣਾਇਆ, ਪ੍ਰਬੰਧਿਤ ਅਤੇ ਸਕੋਰ ਕੀਤਾ ਜਾਂਦਾ ਹੈ (How EQAO Tests Are Created, Administered and Scored) ਬਾਰੇ ਹੋਰ ਸਪਸ਼ਟ ਕਰਦਾ ਹੈ।

12. ਮੈਨੂੰ ਆਪਣੇ ਬੱਚੇ ਦੇ ਨਤੀਜੇ ਕਦੋਂ ਮਿਲਣਗੇ?

ਹਰ ਉਸ ਵਿਦਿਆਰਥੀ ਨੂੰ ਜਿਸਨੇ ਅਸੈਸਮੈਂਟ ਦਾ ਪਰਚਾ ਲਿਖਿਆ ਹੈ, ਉਸਦੇ ਨਤੀਜੇ ਉਸੇ ਸਕੂਲ ਸਾਲ ਦੇ ਜੂਨ ਦੇ ਸ਼ੁਰੂ ਵਿੱਚ ਮਿਲਣਗੇ। ਹੋਰ ਵੱਧ ਜਾਣਕਾਰੀ ਲਈ ISR ਨਮੂਨਾ ਨੂੰ ਵੇਖੋ।

EQAO ਦੇ ਸਾਰੇ ਅਸੈਸਮੈਂਟ ਦੇ ਸੂਬਾਈ ਨਤੀਜੇ ਵੀ ਅਸੈਸਮੈਂਟ ਤੋਂ ਬਾਅਦ ਦੀ ਪਤਝੜ ਵਿੱਚ ਰਿਪੋਰਟ ਕੀਤੇ ਜਾਂਦੇ ਹਨ। ਸਕੂਲ ਅਤੇ ਸਕੂਲ ਬੋਰਡ ਦੇ ਨਤੀਜੇ EQAO ਦੀ ਵੈਬਸਾਈਟ ਤੇ ਪ੍ਰਕਾਸ਼ਿਤ ਕੀਤੇ ਜਾਂਦੇ ਹਨ।

13. EQAO ਨਤੀਜੇ ਕਿਸ ਤਰ੍ਹਾਂ ਦੱਸੇ ਜਾਂਦੇ ਹਨ?

OSSLT ਇਕ ਘੱਟੋ-ਘੱਟ ਯੋਗਤਾ ਵਾਲਾ ਮੁਲਾਂਕਣ ਹੈ। ਇਸ ਲਈ ਪ੍ਰਾਪਤੀ ਦੀ ਰਿਪੋਰਟ “ਸਫਲ” ਜਾਂ “ਅਸਫਲ” ਦੇ ਰੂਪ ਵਿੱਚ ਕੀਤੀ ਜਾਂਦੀ ਹੈ।

ਜਿਹੜੇ ਵਿਦਿਆਰਥੀ ਸਫਲ ਰਹੇ ਹਨ ਉਨ੍ਹਾਂ ਨੇ ਸਾਖਰਤਾ ਦੇ ਘੱਟੋ ਘੱਟ ਉਸ ਪੱਧਰ ਤਕ ਪਹੁੰਚ ਕੇ ਵਿਖਾ ਦਿੱਤਾ ਹੈ, ਜਿਸ ਦੀ ਉਨ੍ਹਾਂ ਕੋਲੋਂ ਗ੍ਰੇਡ 9 ਦੇ ਅਖੀਰ ਤਕ ਪਹੁੰਚਣ ਦੀ ਆਸ ਕੀਤੀ ਜਾਂਦੀ ਹੈ।

14. ਕੀ ਮੇਰੇ ਬੱਚੇ ਦੇ EQAO ਨਤੀਜਿਆਂ ਦੇ ਨੰਬਰ ਉਸਦੇ ਗਰੇਡਾਂ ਲਈ ਗਿਣੇ ਜਾਣਗੇ?

ਨਤੀਜੇ ਵਿਦਿਆਰਥੀਆਂ ਦੇ ਗਰੇਡਾਂ ਲਈ ਨਹੀਂ ਗਿਣੇ ਜਾਂਦੇ, ਪਰ OSSLT ਨੂੰ ਸਫਲਤਾ ਨਾਲ ਪੂਰਾ ਕਰ ਲੈਣ ਜਾਂ ਵਿਕਲਪਿਕ ਸਾਖਰਤਾ ਕੋਰਸ ਪੂਰਾ ਕਰਨਾ ਗਰੈਜੂਏਸ਼ਨ ਲਈ ਜ਼ਰੂਰੀ ਸ਼ਰਤ ਹੈ।

15. ਕੀ ਨਤੀਜੇ ਵੈਧ ਅਤੇ ਭਰੋਸੇਯੋਗ ਹਨ?

ਹਾਂ। EQAO ਦਾ ਟੈਸਟਾਂ ਨੂੰ ਤਿਆਰ ਕਰਨ, ਨਿਗਰਾਨੀ ਕਰਨ ਅਤੇ ਗੁਣਵੱਤਾ ਦਾ ਭਰੋਸਾ ਕਾਇਮ ਕਰਨ ਦਾ ਅਮਲ, ਦੁਨੀਆਂ ਵਿੱਚ ਸਭ ਤੋਂ ਵਧੀਆ ਹੈ ਅਤੇ ਉਹ ਏਜੰਸੀ ਦੀ ਪ੍ਰਮਾਣਿਕਤਾ ਅਤੇ ਭਰੋਸੇਯੋਗਤਾ ਯਕੀਨੀ ਬਣਾਉਂਦੇ ਹਨ। EQAO ਅਸੈਸਮੈਂਟ ਦੇ ਹਰ ਪੜਾਅ ਤੇ ਟੈਸਟਾਂ ਦੇ ਪਰਚੇ ਬਣਾਉਣ ਤੋਂ ਅਧਿਆਪਕਾਂ ਦੇ ਨੰਬਰ ਦੇਣ ਅਤੇ ਨਤੀਜਿਆਂ ਨੂੰ ਦੱਸਣ ਤਕ, ਭਰੋਸੇਯੋਗਤਾ ਕਾਇਮ ਰੱਖਣ ਲਈ ਕਦਮ ਚੁੱਕੇ ਜਾਂਦੇ ਹਨ। EQAO ਆਪਣੇ ਡੈਟਾ ਦੀ ਈਮਾਨਦਾਰੀ ਨੂੰ ਸਭ ਤੋਂ ਵੱਧ ਮਹੱਤਤਾ ਦੇਂਦੀ ਹੈ।

16. ਮੈਂ ਆਪਣੇ ਬੱਚੇ ਦੇ EQAO ਦੇ ਨਤੀਜਿਆਂ ਨੂੰ ਉਸਦੀ ਪੜ੍ਹਾਈ ਵਿੱਚ ਸਹਾਇਤਾ ਕਰਨ ਲਈ ਕਿਸ ਤਰ੍ਹਾਂ ਇਸਤੇਮਾਲ ਕਰ ਸਕਦਾ ਹਾਂ?

ਜਦੋਂ ਕਿਸੇ ਵਿਦਿਆਰਥੀ ਦੇ ਗਿਆਨ ਦਾ ਮੁਲਾਂਕਣ ਕਰਨਾ ਹੋਵੇ, ਤਾਂ ਜਾਣਕਾਰੀ ਦੇ ਇਕ ਵਿਸ਼ਾਲ ਖੇਤਰ ਨੂੰ ਧਿਆਨ ਵਿੱਚ ਰੱਖਣਾ ਅਹਿਮ ਹੈ। EQAO ਨਤੀਜਿਆਂ ਦੀ ਆਪਣੇ ਬੱਚੇ ਦੇ ਉਸਦੇ ਰੋਜ਼ਾਨਾ ਦੇ ਕਲਾਸ ਰੂਮ ਵਿੱਚ ਕੀਤੇ ਕੰਮ ਅਤੇ ਹੋਰ ਇਮਤਿਹਾਨ ਦੇ ਨਤੀਜਿਆਂ ਅਤੇ ਇਸ ਸੰਬੰਧ ਵਿੱਚ ਹੋਰ ਜਾਣਕਾਰੀ ਦੇ ਨਾਲ ਰੱਖ ਕੇ ਸਮੀਖਿਆ ਕਰਨਾ ਚਾਹੀਦਾ ਹੈ, ਤਾਂ ਜੋ ਉਸਦੇ ਹਾਸਲ ਕੀਤੇ ਗਿਆਨ ਬਾਰੇ ਪਤਾ ਲਗੇ ਅਤੇ ਤੁਸੀਂ ਨਿਸ਼ਚਿਤ ਕਰ ਸਕੋ ਕਿ ਉਸਨੂੰ ਹੋਰ ਸਹਾਇਤਾ ਚਾਹੀਦੀ ਹੈ ਕਿ ਨਹੀਂ।

ਜਿਹੜੇ ਵਿਦਿਆਰਥੀ OSSLT ਵਿੱਚ ਅਸਫਲ ਹੁੰਦੇ ਹਨ, ਉਨ੍ਹਾਂ ਲਈ ਅਧਿਆਪਕਾਂ ਅਤੇ ਉਹਨਾਂ ਦੇ ਮਾਤਾ ਪਿਤਾ ਲਈ ਇਕੱਠਿਆਂ ਬੈਠਕੇ ਇਹ ਵਿਚਾਰ ਵਟਾਂਦਰਾ ਕਰਨਾ ਵਿਸ਼ੇਸ਼ ਤੌਰ ਤੇ ਅਹਿਮ ਹੋ ਜਾਂਦਾ ਹੈ, ਕਿ ਬੱਚਿਆਂ ਦੀ ਪੜ੍ਹਾਈ ਵਿੱਚ ਆਈ ਕਮੀ ਨੂੰ ਕਿਸ ਤਰ੍ਹਾਂ ਪੂਰਾ ਕੀਤਾ ਜਾਏ ਅਤੇ ਹਾਈ ਸਕੂਲ ਦੇ ਅੰਤ ਤੋਂ ਪਹਿਲਾਂ ਵਿਦਿਆਰਥੀ ਦੀ ਸਿੱਖਿਆ ਪ੍ਰਾਪਤੀ ਵਿੱਚ ਸੁਧਾਰ ਕਿਵੇਂ ਕੀਤਾ ਜਾਵੇ।

17. ਮੇਰੇ ਬੱਚੇ ਦੇ ਸਕੂਲ ਦੇ ਨਤੀਜੇ ਮੈਨੂੰ ਕੀ ਦੱਸਦੇ ਹਨ?

ਸਕੂਲ ਦੇ ਨਤੀਜੇ ਤੁਹਾਨੂੰ ਇਹ ਦੱਸਦੇ ਹਨ ਕਿ ਤੁਹਾਡੇ ਸਕੂਲ ਦੇ ਵਿਦਿਆਰਥੀ ਸੂਬੇ ਦੇ ਹੋਰ ਸਕੂਲਾਂ ਅਤੇ ਸਕੂਲ ਬੋਰਡ ਦੇ ਵਿਦਿਆਰਥੀਆਂ ਦੇ ਮੁਕਾਬਲੇ ਵਿੱਚ ਕਿਸ ਲੈਵਲ ਤੇ ਹਨ। ਉਹ ਤੁਹਾਨੂੰ ਤੁਹਾਡੇ ਬੱਚੇ ਦੀ ਸਫਲਤਾ ਨੂੰ ਹੋਰ ਵਿਦਿਆਰਥੀਆਂ ਦੀ ਪ੍ਰਾਪਤੀਆਂ ਦੇ ਮੁਕਾਬਲੇ ਵਿੱਚ ਸਮਝਣ ਵਿੱਚ ਅਤੇ ਤੁਹਾਨੂੰ ਵਿਦਿਆਰਥੀਆਂ ਦੀ ਸਫਲਤਾ ਲਈ ਸਹਾਇਤਾ ਕਰਨ ਬਾਰੇ ਗੱਲਬਾਤ ਵਿੱਚ ਹਿੱਸਾ ਲੈਣ ਲਈ ਤਿਆਰ ਕਰਦੇ ਹਨ।

ਤੁਸੀਂ ਆਪਣੇ ਬੱਚੇ ਦੇ ਅਧਿਆਪਕ ਜਾਂ ਪ੍ਰਿੰਸੀਪਲ ਨਾਲ, ਆਪਣੇ ਬੱਚੇ ਦੇ ਸਕੂਲ ਵਿੱਚ ਪੜ੍ਹਾਈ ਦੇ ਪ੍ਰੋਗਰਾਮਾਂ ਨੂੰ ਹੋਰ ਮਜ਼ਬੂਤ ਕਰਨ ਲਈ EQAO ਨਤੀਜਿਆਂ ਦੀ ਅਹਿਮੀਅਤ ਬਾਰੇ ਗੱਲਬਾਤ ਕਰ ਸਕਦੇ ਹੋ। ਪੂਰੇ ਓਨਟਾਰੀਉ ਦੇ ਸਕੂਲ EQAO ਡੈਟਾ ਨੂੰ ਕਲਾਸ ਰੂਮ ਦੇ ਹੋਰ ਡੈਟਾ, ਜਿਵੇਂ ਕਿ ਰਿਪੋਰਟ ਕਾਰਡ ਗ੍ਰੇਡ, ਹਾਜ਼ਰੀ ਦਰ ਅਤੇ ਸਾਰੀ ਸੰਬੰਧਿਤ ਜਾਣਕਾਰੀ ਨੂੰ ਵਿਦਿਆਰਥੀਆਂ ਦੀ ਹੋਰ ਵੱਧ ਬਿਹਤਰੀ ਦੀਆਂ ਯੋਜਨਾਵਾਂ ਤਿਆਰ ਕਰਨ ਲਈ ਇਸਤੇਮਾਲ ਕਰਦੇ ਹਨ।

18. ਜੇ ਮੇਰਾ ਬੱਚਾ OSSLT ਵਿੱਚ ਅਸਫਲ ਹੋ ਜਾਂਦਾ ਹੈ, ਤਾਂ ਕੀ ਹੋਏਗਾ?

ਜਿਹੜੇ ਵਿਦਿਆਰਥੀ OSSLT ਵਿੱਚ ਅਸਫਲ ਹੋਏ ਹਨ, ਉਨ੍ਹਾਂ ਨੇ ਗਰੈਜੂਏਸ਼ਨ ਲਈ ਜ਼ਰੂਰੀ ਸਾਖਰਤਾ ਦੀ ਸ਼ਰਤ ਪੂਰੀ ਨਹੀਂ ਕੀਤੀ। ਪਰ, ਉਨ੍ਹਾਂ ਵਿਦਿਆਰਥੀਆਂ ਨੂੰ OSSLT ਟੈਸਟ ਮੁੜ ਕੇ ਦੇਣਾ ਪਏਗਾ। ਜਿਹੜੇ ਵਿਦਿਆਰਥੀ OSSLT ਵਿੱਚੋਂ ਘੱਟੋ ਘੱਟ ਇਕ ਵਾਰ ਅਸਫਲ ਹੋਏ ਹਨ, ਉਹ ਓਨਟਾਰੀਉ ਸੈਕੰਡਰੀ ਸਕੂਲ ਲਿਟਰੇਸੀ ਕੋਰਸ (Ontario Secondary School Literacy Course – OSSLC) ਵਿੱਚ ਦਾਖਲ ਹੋ ਸਕਣਗੇ, ਤਾਂ ਜੋ ਗਰੈਜੂਏਟ ਹੋਣ ਲਈ ਸਾਖਰਤਾ ਦੀ ਜ਼ਰੂਰੀ ਸ਼ਰਤ ਪੂਰੀ ਕਰ ਸਕਣ।

ਜਿਹੜੇ ਵਿਦਿਆਰਥੀ OSSLT ਵਿੱਚ ਅਸਫਲ ਹੋ ਜਾਂਦੇ ਹਨ, ਉਨ੍ਹਾਂ ਲਈ ਅਧਿਆਪਕਾਂ ਅਤੇ ਉਹਨਾਂ ਦੇ ਮਾਤਾ ਪਿਤਾ ਲਈ ਇਕੱਠਿਆਂ ਇਹ ਵਿਚਾਰ ਵਿਮਰਸ਼ ਕਰਨਾ ਵਿਸ਼ੇਸ਼ ਤੌਰ ਤੇ ਅਹਿਮ ਹੋ ਜਾਂਦਾ ਹੈ, ਕਿ ਬੱਚਿਆਂ ਦੀ ਪੜ੍ਹਾਈ ਵਿੱਚ ਆਈ ਕਮੀ ਨੂੰ ਹਾਈ ਸਕੂਲ ਦੇ ਅੰਤ ਤੋਂ ਪਹਿਲਾਂ ਕਿਸ ਤਰ੍ਹਾਂ ਪੂਰਾ ਕੀਤਾ ਜਾਵੇ।

19. ਓਨਟਾਰੀਉ ਨੂੰ ਸੂਬੇ ਭਰ ਦੇ ਮੁਲਾਂਕਣਾਂ ਦੀ ਕਿਉਂ ਜ਼ਰੂਰਤ ਹੈ?

EQAO ਨਤੀਜੇ ਓਨਟਾਰੀਉ ਦੇ ਸਿੱਖਿਆ ਸਿਸਟਮ ਦੀ ਜਵਾਬਦੇਹੀ ਨੂੰ ਨਾਪਣ ਦਾ ਇਕ ਅਹਿਮ ਪੈਮਾਨਾ ਹਨ, ਅਤੇ ਵਿਦਿਆਰਥੀਆਂ, ਸਕੂਲ, ਸਕੂਲ ਬੋਰਡ ਅਤੇ ਸੂਬਾਈ ਪੱਧਰ ਤੇ ਬਿਹਤਰੀ ਦੀਆਂ ਯੋਜਨਾਵਾਂ ਬਣਾਉਣ ਲਈ ਇਕ ਮਹੱਤਵਪੂਰਣ ਸਾਧਨ ਹਨ। ਜਿਹੜਾ ਸਕੂਲ ਸਿਸਟਮ ਨਿਰੰਤਰ ਬਿਹਤਰੀ ਕਰਨ ਬਾਰੇ ਗੰਭੀਰ ਹੋਵੇ, ਉਸ ਲਈ ਪੂਰੇ ਸਿਸਟਮ ਵਿੱਚ ਵਿਦਿਆਰਥੀਆਂ ਦੀਆਂ ਪ੍ਰਾਪਤੀਆਂ ਦੀ ਵਿਸ਼ਾਲ ਜਾਣਕਾਰੀ, ਜੋ ਨਿਰਪੱਖ ਅਤੇ ਭਰੋਸੇਯੋਗ ਹੋਵੇ, ਹੋਣੀ ਜ਼ਰੂਰੀ ਹੈ। ਅਸੈਸਮੈਂਟ ਦੇ ਨਤੀਜਿਆਂ ਤੋਂ ਉਹਨਾਂ ਖੇਤਰਾਂ ਦਾ ਪਤਾ ਲਗਦਾ ਹੈ, ਜਿੱਥੇ ਵਿਦਿਆਰਥੀਆਂ ਨੂੰ ਹੋਰ ਵਧੀਕ ਸਹਾਇਤਾ ਦੀ ਜ਼ਰੂਰਤ ਹੁੰਦੀ ਹੈ। ਸਿੱਖਿਆ ਸ਼ਾਸਤਰੀ, ਸਕੂਲ, ਬੋਰਡ ਅਤੇ ਸੂਬੇ ਇਸ ਡੈਟਾ ਨੂੰ ਪੜ੍ਹਾਉਣ ਅਤੇ ਵਿਦਿਆ ਹਾਸਲ ਕਰਨ ਦੇ ਟੀਚੇ ਪੂਰਾ ਕਰਨ ਲਈ ਇਸਤੇਮਾਲ ਕਰਦੇ ਹਨ।